

# శ్రీరామకృష్ణాంజలి

62  
Annv. 28206

కర్త :

'సౌధస రహస్య', 'సర్వ సిద్ధాంత సౌరభా' ది

బహు గ్రంథ కర్తలు

శ్రీరామకృష్ణాశ్రమములు ( బాపట్ల - భీమునిపట్నము )

సంస్థాపకులు :

పరమహంస పరివ్రాజకాచార్య

శ్రీ శ్రీ శ్రీ అనుభవానంద స్వామి

LDL

2 887  
Rop

ప్రకాశకులు :

శ్రీ అనుభవానంద గ్రంథమాల

సర్వహక్కులు : ప్రకాశకులవి

ప్రచురణ సంఖ్య : 002

పంచమ ముద్రణము : 1996

వెల : రు. 3.00

ప్రతులకు :

శ్రీ అనుభవానంద గ్రంథమాల,  
యం.జి. రోడ్డు, బాపట్ల - 522 101,  
గుంటూరు (జిల్లా).

మరియు

స్వామి అనుభవానంద యోగకేంద్ర,  
భీమునిపల్లెము - 531 163,  
విశాఖపట్నం (జిల్లా).

## ప రి చ య ము

మానవుని జీవితము విశ్వాసముతోనే ప్రారంభమగును. ఆ విశ్వాసమేలేనిచో జీవితమున సుఖశాంతులు లభ్యముకావు. జీవితపు చరమదశలో అవిశ్వాసముచేతనే అందరికి దూర్మమే అశాంతి పాలగుచున్నాడు.

ఈ విశ్వాసము లౌకికమనియు, అలౌకికమనియు రెండు విధములు. ఆ విశ్వాసముచేతనే తల్లిదండ్రులపై గౌరవము, చిన్న వారిపై శాశ్వతము, పెద్దలయందు వినయము, సేవకులపై కరుణ, సమానులతో స్నేహము, గురువులపై పూజ్యభావము, ధైవముపై భక్తి యును. కట్టిగి క్షమాపణయు తన జీవితయాత్రను కొనసాగించుచుండును. లౌకికవిశ్వాసమున స్వార్థము అంతర్గతమై యుండును. అహంకారముక్షుకారములు అభివృద్ధి చెంది, స్వార్థము పెరిగిన కొలది వ్యక్తులపై యీ విశ్వాసము తగ్గుటచే నశాంతి అధికమగుచున్నది.

అట్లుగాక, రెండవదైన, అలౌకికవిశ్వాసము, లౌకికసంబంధములలో తగ్గుచు, ధైవముతో ప్రారంభమగుటచే, నిందు అశాంతికి తావులేదు. నిర్గుణ, నిరాకార, నిర్వికార, నిరంజన, నిర్మల, నిత్య, నిరవయవ, సర్వాతీత, సర్వవ్యాపక, సర్వాంతర్గత, సచ్చిదానంద బ్రహ్మమే, సగుణ సాకారమూర్తియై, భక్తుల ఆవేదనకు కట్టుబడి, వారినానందింపజేయుటకు, సజ్జనరక్షణకు, దుర్జనశిక్షణకు, అనేక అవతారములు ధరించి, మానవునికిగల సంబంధములలోనే తనకు ఉపాసేంపజేసుకొనును. ఆ యవతారములలోగూడ మత్స్య, వ్రత, మునుండి పరశురామావతారమువరకు అర్చనావతారములు

కాగా, రామావతారమునుండి అర్చన, అనుసరణ, ఆచరణములు ప్రారంభమై, ఉపాసకునికి శాంతి లభించుచున్నది. ఇందు శాంతి దినదినాభివృద్ధి పొందుచు, తననాశ్రయించినవారినికూడ చేరుచు న్నది. భగవంతుడు శాంతి స్వరూపుడుగదా! ఇక అశాంతి ఏది? అట్టి భగవానుని దర్శింప జేయువాడు సద్గురువు. మానవుడు దైవ విశ్వాసము కలిగి, అటుపె ఆత్మవిశ్వాసమును పొంది, అంతట మార్గవిశ్వాసముతో గురువుంగవు నాశ్రయించి, ఆ గురువిశ్వాస ముతో భగవత్పరూపమును దర్శించి, ఆనందించి, తరించి, శాంతిని పొందును.

భగవద్విశ్వాసము భగవదనుగ్రహ లబ్ధము. అట్టి విశ్వాస ముతో శ్రీ అనుభవానంద స్వాములవారు యీ 'శ్రీ రామకృష్ణాం జలీ'ని వ్రాసియున్నారు. ఈ గ్రంథమునందు అవతారవిశిష్టత్వము, శ్రీ రామకృష్ణదేవుని సర్వసమన్వయత్వము, శ్రీ రామకృష్ణుని ప్రత్యేక సాధనావ్యక్తిత్వము, శ్రీ వివేకానందస్వామి గొప్ప దనము, శ్రీ అనుభవానందస్వాములవారి ఆవేదనములు పాఠకుల హృదయములను రంజింపజేయగలవు.

మా తా జ్ఞే త్యా గే శా న ం ద పు

శా. శ్రీగోవింద! ముకుందవందిత! మహాచ్ఛేదివ్యపాదారవిం  
దా! గోపేజనచిత్తచోర! సురసంతానప్రియా! బ్రహ్మసం  
యోగానంద! వివేకమౌనినుత! ఖద్యోతప్రతిద్వంద్వతే  
జోఽగారా! భగవాన్! గురూ! పరమహంసా! రామకృష్ణప్రభూ!  
శ్రీరామకృష్ణప్రభూ! గోవిందా! ముకుందవందితా! మహాత్  
శ్రేదివ్యపాదారవిందా! గోపేజనచిత్తచోరా! సురసంతానప్రియా!  
బ్రహ్మసంయోగానందా! వివేకమౌనినుతా! సూర్యసమానతేజోనిల  
యమా! భగవాన్! గురూ! పరమహంసా!

శా. రామున్ వర్ణనసేయ బంచముఖుడున్, బ్రహ్మాండనిర్మాతయున్  
వేమారోడుదురంట! కృష్ణుని నిరూపింపన్ బ్రయత్నించి, తా  
నామూలాగ్రము వాణి డస్సెనట! దేవా! రామ-కృష్ణుండవో  
మీ మాహాత్యము నెంచ నేరికగు స్వామీ! రామకృష్ణప్రభూ! 2  
శ్రీరామకృష్ణప్రభూ! దేవా! శ్రీరాముని వర్ణించుటకు పంచ  
ముఖుడు, బ్రహ్మాండకర్తయైన బ్రహ్మయును అనేక పర్యాయములు  
ఓడిపోయారట! అదేవిధంగా శ్రీకృష్ణుని నిరూపించుటకు ప్రయ  
త్నించిన సరస్వతీదేవియు పూరిగా అలసి పోయినదట! ఇక నేవో!  
రామకృష్ణుడవుగదా! స్వామీ! నీ మాహాత్యమును ఎవరు వర్ణింప  
గలరు?

మ. మతకంబందు జరించు జీవునికి సన్మార్గంబులన్ జూప, నం  
ధత నిర్మూలము సేయ, సత్యముగ నిన్ ధ్యానించుటే తోవ నా  
నతిభక్తిన్ నుతియింపబూనితిని నిత్యానంద! నే నిన్ను, శ్రీ  
పతి, నేవేగద నాకు దిక్కికను దేవా! 3

శ్రీరామకృష్ణప్రభూ! దేవా! నిత్యానందా! అజ్ఞానమున జ  
రించు జీవులకు సన్మార్గమును జూపుటకును, అజ్ఞానమును తొలగ

దోయుటకును వచ్చిన నీన్న ధానించుటయే యథార్థమార్గమని గ్రహించి, నీన్న భక్తితో స్తుతించుటకు పూనుకున్నాను. ఇక నే వేగదా నాకు దిక్కు.

మ. కృపతో సాయము సేయుదేవనుచు, నేకేర్తిన్ బ్రశంసింప, లో పపు భాషన్ గడు పేదభావములతో వ్రాయంగ నే బూనితిన్, సుపదంబుల్, గురుభక్తితత్త్వములు సుశ్లోకప్రభాభావనల్ గృపతో గూర్పవె వాసుదేవ! ప్రణతుల్ . . . 4

శ్రీరామకృష్ణప్రభూ! వాసుదేవా! నమస్కారము. భాషా లోపములున్నను, భావనాపటిమ లేకున్నను, నేను సహాయము చేయుదువనే దృఢవిశ్వాసంతో, నే మహిమను కీర్తించాలనే భావనతో యీ రచనను ప్రారంభించాను. కాన నాకు పదజాలాన్ని, చక్కని భావములను, దయతో అనుగ్రహించు.

మ. 'ష్ట' యనన్ జిహ్వుత కామషట్కరిపులన్ సంహారమున్ జేసియుం టయు, నానావీధ మోక్షమార్గముల నిష్ఠన్ జొచ్చి, నిత్యంబు ని ర్భయతన్ వేగుణంబునిర్గుణములన్ బ్రహ్మత్వమున్ బొందశ క్రియుతుండౌటయు దెల్పుగాదె! నుతకేరీ! . . . 5

శ్రీరామకృష్ణప్రభూ! 'ష్ట' యనగా తిరిషడ్వరమును జ యించి, సంహరించి యుండుట అనియు, నియమనిష్ఠలతో అనేక మోక్షమార్గముల నిర్భయమున బ్రవేశించి, సగుణనిర్గుణములను, బ్రహ్మత్వమును పొందు శక్తి కలవాడనియు సుస్పష్టము.

మ. ప్రతిభన్ జుపగ వేదశాస్త్రములకున్ భాష్యంబులన్ వ్రాయుటల్ మతిలో నెంచక, నాచరించి, కడు భేమంతుండవై, సాధకుల మతతత్త్వంబుల యోగమార్గములలో మగ్నత్వమున్ బొంద దా ల్పితివో వ్యాఖ్యగ నే స్వరూపము బ్రశస్తిన్ . . . 6

శ్రీరామకృష్ణప్రభూ! వేదశాస్త్రములకు చక్కని భాష్యముల వ్రాసి, కీర్తిని పొందవలయునని భావింపక, పటుతరబుద్ధిశక్తితో ఆ చరించి, సాధకులు ఆ మతతత్త్వములందును, యోగమార్గములం

దును నిమగ్నులగుటకు ఆ భాష్యవ్యాఖ్యానస్వరూపమునే ధరిం  
చితివిగదా!

శా. భూతాత్మున్ జగదేకవందు బరమాత్మున్ నిత్య మాన్యుండవై  
జాతంబైన పిపేలికాది చతురాస్యబ్రహ్మపర్యంతమున్  
బీజీతీన్ సర్వసమత్వద్బుష్టిగని, శక్తిన్ నేదు మూర్తిన్ గుణా  
తేత బ్రహ్మలయంబు సేయుదువు ఖ్యాతీన్ . . . 7

శ్రీరామకృష్ణప్రభూ! పిపేలికాది చతుర్ముఖ బ్రహ్మపర్యంత  
మగు జీవరాశియందు, సర్వభూతాంతరాత్మయు, జగదేకవందు  
డును, నిత్యుడును అయిన పరమాత్మను సర్వసమత్వమున సప్రే  
మమున గాంచి, శక్తియుక్తుడవై, మహాత్ముడవై, నిర్గుణపరబ్రహ్మ  
త్వమున లయము నొందుచుంటివిగదా!

శా. శ్రీదేవా! సురసన్నుతా! సుజనసంసేవ్య ప్రభాభాసితా!  
వేదవ్యాఖ్య! ముకుందపూజిత! హరే! ప్రేమస్వరూపా! మహా  
శా! దామోదర! సర్వలోకగురు! విశ్వాధార! విశ్వాధ్య! ఈ  
శా! దేవా! భగవాన్! గురూ! పరమహంసా! . . . 8

శ్రీరామకృష్ణప్రభూ! శ్రీదేవా! సురసన్నుతా! సుజన సం  
సేవితా! తేజోమూర్తీ! వేదవ్యాఖ్యానమా! ముకుందపూజితా! హరే!  
ప్రేమస్వరూపా! మహాశా! దామోదరా! సకలలోకగురూ! విశ్వా  
ధారా! విశ్వాధ్యా! ఈశా! దేవా! భగవాన్! గురూ! పరమహంసా!

శా. శ్రీరామాది దశావతారముల సప్రేమంబుతో దాల్చి, సం  
సారంబందు నిమగ్నులైన నరులన్ సంరక్ష గావింప స

ద్వైరాగ్యంబును, జ్ఞానమున్ దెలుపు దివ్యజ్ఞానమూర్తి! నమ  
స్కారంబుల్ గొనుమయ్య పద్యగతి నేశా! . . . 9

శ్రీరామకృష్ణప్రభూ! ఈశా! శ్రీరాముడు మొదలుగాగల  
దశావతారముల ప్రేమతో ధరించి, సంసారమగ్నులైన మానవుల  
రక్షించుటకు జ్ఞానద్వైరాగ్యముల ప్రబోధించు దివ్యమూర్తి! పద్య  
కృమముతో నా నమస్సుల స్వీకరింపుము.

మ. నవమాసంబుల మోసి, నిన్ను గని, ప్రాణంబట్లు బోషించి, గౌ  
రవమర్యాదల ప్రేమముంచు గుణచంద్రాదేవియున్, రామభ  
క్తివిశేషుండు పవిత్రుడారుడు ప్రశస్తిన్ శ్రీక్షుదేరాము డే  
మీ వరాలన్ గనినారా! నిన్ను గన స్వామీ! . . . 10

శ్రీరామకృష్ణప్రభూ! నవమాసములు నిన్ను భరించి, కని,  
నిన్ను ప్రాణమురేతి బోషించిన సుగుణమణియైన తల్లి చంద్రా  
మణిదేవియు, విశేష రామభక్తితత్పరుడును, బవిత్రుడును,  
పూజ్యుడును అయిన తండ్రి క్షుదేరాముడు నిన్ను పుత్రునిగా  
పొందుటకు ఏమి వరముల పొందియుండిరోగదా!

మ. జడమౌ రాతినీ గొల్చి, దాన పరసాక్షాత్కాశీ దర్శించి, యం  
తట సంభాషణసేసి యాడితివి మోదంబొప్ప నా దేవితో,  
నడువన్ గల్గితివామె యానలకు లోనె నేవు, మోక్షంబనన్  
విడిగా వేరొకటుండునే! గురుతపస్వీ! . . . 11

శ్రీరామకృష్ణప్రభూ! గురుతపస్వీ! నేవు జడమగు రాతినీ  
పూజించి, అందు పరదేవతయైన కాళికాదేవిని సందర్శించి, ఆమెతో  
సంభాషణ సలిపి, ఆ దేవితో నానందముగా ఆడుకొని, ఆమె ఆజ్ఞ  
లను పాటించితివిగదా! ఈ యానందముకంటె ముక్తివేరుగ నున్నదా?

మ. అవినేతుల్ గుణదూరులై బుధుల నన్యాయంబుగా బాధ సే  
య విలోకించుచు శిష్టరక్షణము సేయన్, ద్రుంపగా దుష్టులన్



అవతారంబుల దాల్చుచుందువు సదా యత్యంత వాత్సల్యమై  
స్వనీయుండవు భక్తరక్షకుడవేశా! . . . 12

శ్రీరామకృష్ణప్రభూ! ఈశా! నీతిదూరులై, గుణరహితులైన  
వారు, మంచివారిని అన్యాయముగా బాధించుచుండుట గాంచి, ఆ  
త్యంత వాత్సల్యమున శిష్టరక్షణ దుష్టశిక్షణల గావించుటకై అవతార  
ముల ధరించు భక్తరక్షకుడవు, స్తుతిపాతుడవును నీవే సుమా!

మ. పరిణామక్రమమొప్పు పాదములు నా భాగంబులేలేని భీ  
కర మత్స్యకృతి దాల్చి, నాల్గు పాదములు, గంఠంబుతో  
గూర్కమా

చు, రణోబుద్ధి వరాహరూపమమగుచున్, శూరత్వమున్ గల్గుశ్రీ  
నరసింహ కృతి దాల్చితే ప్రతిభనన్నా! . . . 13

శ్రీరామకృష్ణప్రభూ! ఆ నీ అవతారములుకూడా ఒక క్రమ  
విధానమునే సూచించుచున్నవి. ప్రథమమున కరచరణాద్యవయవ  
విభాగములేని మత్స్యరూపమును ధరించితివి. అంత నాలుగు పాద  
ములు, కంఠము కలిగిన కూర్మరూపమును పొందితివి. అపై రణో  
గుణాధిక్యమున వరాహరూపమును దాల్చితివి. పిదప శూరత్వమును  
గలిగి, సింహ, మానవ ఏకత్వముచే నరసింహ కృతిని ధరించితివి.

మ. చదువన్ నేర్పితివంత వామనుడవై శాస్త్రంబులన్ వేదకో  
విదులెల్లనుత్తియింప, దుర్గించితివి పృథ్వీనాథులన్ మూర్ఖులన్  
విదితాధ్యాత్మికకోపహారితమహావేశంబునన్ భార్గవా!

ఉదయంబాది దౌసంగులెంచుట గుణంబో! . . . 14

శ్రీరామకృష్ణప్రభూ! శాస్త్రార్థముల బరించి, వేదపండితుల  
చే నుతింపబడి వామనమూర్తివి అయితివి. అంత మూర్ఖులైన రాజ  
వర్యులను సంహరించుటకు మహాకోపాధావేశముల పొంది, పరశు  
రాముని అవతారమును ధరించితివి. కాని భార్గవా! దోషముల  
గాంచుట సద్గుణము కాదు సుమా!

శా. కైవల్యస్థితి బొంద నిచ్చ గలుగన్, గారవాస్థ్య ధర్మంబులన్  
బ్రావేణ్యంబుగ నిష్ఠతో జరిపి, సర్వాదర్శకత్వంబునన్  
నేవా కర్మపథంబు ద్రొక్కితివి సందేహింపకో రాఘవా!

ఆ విద్యల్ తుదకున్ ఫలించెగద దేవా! .. 15

శ్రీరామకృష్ణప్రభూ! దేవా! నేవు రాముడవై, కైవల్యస్థితిని  
వొందు కోరిక బుట్టొంద, గృహస్థధర్మముల నతి ప్రావేణ్యముగ  
నిష్ఠతో నాచరించి, సర్వాదర్శకముతో నేవు ఆ కర్మమార్గము ననుస  
రించితివిగదా! రాఘవా! ఆ విద్యలుకూడ ఫలించినవిగదా!

శా. ప్రేమంబున్ గొని యంత కాంక్షలను తత్ప్రేమంబుతో దుర్బంబి ని  
ష్కామత్వంబున గర్మలన్ జరిపి, రాసక్రేడ నృత్యాదివే  
సామాన్యుల్ గ్రహియింప జూపితివిగా సద్భక్తిమార్గాల ని  
ష్కామత్వంబు పునాది భక్తికని కృష్ణా! .. 16

శ్రీరామకృష్ణప్రభూ! నేవు శ్రీకృష్ణుడవై, ప్రేమయొక్క అర్థ  
మును వివరించి, ఆ ప్రేమతో కోరికలను నశింపజేసి, కర్మము  
లను నిష్కామముగ జేసి, రాసక్రేడాదికములందు భక్తియొక్క పరా  
కాష్ఠను సామాన్యులకు దెలియపరచితివి. కృష్ణా! నిష్కామకర్మ,  
భక్తికి పునాదియను రహస్యమును నిరూపించితివిగదా!

శా. జ్ఞానంబేర్పడ నంత త్యాగివయి, సన్న్యాసంబు గైకొంచు, ఆ  
జ్ఞానంబెల్లర సముఖంబునకు బ్రజ్ఞామూర్తివై జేర్చి, య  
జ్ఞానాంధంబును జేల్చివైచితివి నిష్ఠాసిద్ధి బుద్ధుండవై  
జ్ఞానంబున్నను భక్తిసంభవముగాగన్ .. 17

శ్రీరామకృష్ణప్రభూ! నేవు బుద్ధుడవై, వివేకముతో త్యాగివై,  
సన్న్యాసమును స్వీకరించి, ప్రజ్ఞామూర్తివై, అజ్ఞానాంధకారమును  
చేల్చి, ఆ జ్ఞానము నెల్లరికి బింపితివిగదా! జ్ఞానము భక్తిజనితమని  
ప్రకటించితివి.

శా. సిద్ధార్థుంబలె బోధసేయవలె నా చింతామతిన్ వేడి, యే  
రాధ్ధాంతంబులులేక త్యాగివీ పరబ్రహ్మంబవాచ్యుండవై,  
సిద్ధాత్ముండవు శ్రీజగద్గురుడవై శ్రీరామకృష్ణుండవై,  
ఇద్ధాత్రిన్నవతారవందుడవు స్వామీ! . . 18

శ్రీరామకృష్ణప్రభూ! స్వామీ! బుద్ధునిదల బోధవేయవలయు  
నను భావమును దూరేకృతము గావించి, ఏ రాధ్ధాంతములు చేయ  
క, త్యాగివై, పరబ్రహ్మమై, ఆద్యుడవై, సిద్ధిస్వరూపుడవై, జగద్గు  
రువై, అవతారవందుడవై, యీ లోకమున శ్రీరామకృష్ణునిగ అవ  
తరించితివి.

మ. జలరాశిన్ గల వారిబిందువుల, నే చ్ఛామండలిన్ గల్లు జే  
వుల, నక్షత్రసముహమున్ జగతి సంభూతంబులౌ యీదులన  
సులభంజె యగు నెంచ, గాని గుణసంశోభన్ విరాజిల్లు నిన్  
వలనౌనే గణియింప బ్రహ్మకును దేవా! . . 19

శ్రీరామకృష్ణప్రభూ! దేవా! సముద్రమున గల జలబిందువుల  
నెనను లెక్కింపవచ్చును. లేక భూమిపై సంచరించు జీవరాశినెనను  
గణింపవచ్చును. లేక నక్షత్రసముహమున్ననను లెక్కపట్టవచ్చును.  
లేక ప్రపంచమునగల వృక్షముల ఆకులనెనను ఎంచుట సులభమే  
యగుచున్నది. కాని సుగుణములచే వెలుగొందు నిన్ను గ్రహిం  
చుటకు బ్రహ్మకును అసాధ్యమే యగుచున్నది.

శా. బాలుండౌ యదునందనుండు తన దేవత్వంబు రూపింపగా  
లేలన్ మార్చె శరీరమున్నటులె యుత్కృష్టంబుగా నేవు నే  
లేలామానుషతత్త్వమున్ దెలుప శారీరాకృతిన్ భారమున్  
బాలత్వంబున మార్చి చూపితివి దేవా! . . 20

శ్రీరామకృష్ణప్రభూ! తన దేవత్వమును నిరూపించుటకై బాల  
కృష్ణుడు తన శరీరమును ఒకసారి తేలికగను, మరియుకపరి

బరువుగను చేసినటు, నేవును బాల్యముననే నే లేలలయొక్క ఉత్పా  
ష్టను చాటుటకై, శరీరమును మార్చి చూపించితివిగదా!

మ. మధుపంబెట్టుల సర్వపుష్పమధువున్ మాధుర్యమున్ గోరియం  
త'ధరిత్రిన్ ముదమొందునో యటుల తత్త్వార్థప్రదానంబునౌ  
సుధ భక్తింప మతంబులన్ దిరిగి శ్రేణున్ బొంది నిత్యుండవై  
బుధలోకస్తుతి నొందినావుగద శంభూ! .. 21

శ్రీరామకృష్ణప్రభూ! శంభూ! తేనెటీగ లోకమునందలి స  
మస్తపుష్పములగల మకరంద మాధుర్యమునుగోరి ఆనందించు  
రీతిగ నేవును సకలమతముల నన్వేషించి, అందలి తత్త్వార్థసంయు  
తమైన అమృతమునాస్వాదించి, భగవానుని సందర్శించి, నిత్య  
డవై, పండితవర్యుల మన్ననల నందుకొనియుంటివిగదా!

మ. చదువన్ వ్రాయగలేని నే పుపనిషత్పాస్తార్థసారంబులన్  
విదితంబౌనటు దెల్పుటల్, గురువరుల్, విద్యాధికుల్, నిన్ను  
ముద్దమై కొల్చుట, పేదవైన నిను సమాట్టుల్ జమేందార్లు నే  
పదముల్ బట్టుట చాల చిత్రములు దేవా! .. 22

శ్రీరామకృష్ణప్రభూ! చదువుటగాని, వ్రాయుటగానిరాని  
నేవు, ఉపనిషత్తులను, శాస్త్రార్థసారములను సర్వులకు సుగమ  
ముగ బోధించుటయు, మరియు విద్యాధికులు, గురువర్యులు  
నిన్ను కొలుచుటయు, పేదవైన నిన్ను జమేందార్లు, సామాట్టులు  
నేపదసన్నిధిని కొలుపుండుట ఆశ్చర్యముగదా దేవా!

శా. ద్వైతాద్వైత విశిష్టపద్ధతుల, శైవాద్వైత శాక్తంబులన్,  
శ్రౌత స్మార్తము బౌద్ధ క్రైస్తవము నిస్సామాది మార్గాల భా  
వాతేతంబుగ బొంది యా యనుభవంబాసాంతమున్ గాంచు నిన్  
జేతన్గాదు వచింపగా గురుతపస్వీ! .. 23

శ్రీరామకృష్ణప్రభూ! గురుతపస్వీ! ద్వైత, అద్వైత, విశిష్టాద్వైత, శైవ, శాక్త, శ్రౌత, స్మార్త, బౌద్ధ, క్రైస్తవ, మహమ్మదీయాది మతసాధనల నాసాంతము అచరించి, భావాతీతానుభవమును పొందిన నిన్ను నేను వర్ణింపలేనుసుమా!

మ. కనకంబొండు కరంబునందునిచి, వేడ్కన్ మంటి వేరొక్కటిన్  
గొని శ్రేష్ఠంపు విచారణాపరతి సాంగోపాంగసుజ్ఞానవా  
హినులన్ ముగ్ధి సమత్వదృష్టి గని, రెండింటన్ సమానత్వమున్  
గను వైరాగ్యము నెంత నెంతును శుభాంగా! .. 24

శ్రీరామకృష్ణప్రభూ! శుభాంగా! ఒక పేటిలో బంగారమును మరియుక పేటిలో మట్టిని గ్రహించి, చక్కగ విచారణసలిపి సమత్వమును గాంచి, యథార్థ సుజ్ఞానప్రవాహమున లయించిన నే సమత్వప్రరాగ్యముల వర్ణించుటకు సాధ్యమా!

మ. తన పాదంబులదాకి రాతినట కాంతన్ జేసె రాముండు, కు  
ష్ఠిని గౌరాంగుడు కౌగిలించి బలియన్ జేసె, రోగంబులన్  
దన హసంబుల దాకి క్రీస్తు తరిమెన్, దర్శింప నవ్వెంతవౌ  
మునుచున్ మే కరముల్ సమాధులలో మమ్మున్ .. 25

శ్రీరామకృష్ణప్రభూ! శ్రీరాముడు తన పదముల నంటిన రాతినీ కాంతనుగ పేసెను. శ్రీ గౌరాంగమహాప్రభువు కుష్ఠరోగిని కౌగిలించుకొని ఆ వ్యాధిని నశింపజేసెను. ఏసుక్రీస్తు తన హస్తముచే స్పర్శించి రోగములను దూరీకృతము గావించెను. కాని ఆలోచించిన వానిలో గొప్పదనమేమున్నది? నే కరస్పర్శయో మాకు సమాధి సంస్థితులను కలిగించునుగదా!

మ. చిరుప్రాయంబున నేవు తత్త్వగుణసుశ్రేణెంది, సంసారమా  
కరుణాన్వేతచరిత్ర కాళికిడి, భక్త్యంబోధిలో ముగ్ధి, భే  
కరతత్త్వార్థతరంగఘాతముల మోక్షప్రాప్తికై పొంది, స  
త్వరమా బ్రహ్మము నొందవే గురు! మహాత్మా! .. 26

శ్రీరామకృష్ణప్రభా! గురూ! మహాత్మా! బాల్యముననే నేను  
సుగుణముల గడించి, భక్తిసంద్రమున మునిగి, సంసారమును  
కరుణామూర్తయగు కాళీకాదేవికి యిడి, భయంకరమైన  
తత్త్వార్థములను తరంగముల మోక్షప్రాప్తికి ఉపయోగించి, శ్రీఘ్న  
ముగ నా బ్రహ్మస్వరూపమును నొందియుంటివిగదా!

మ. గురుడా! ఏడవఏట క్షేత్రముల బక్షుల్ కృష్ణ మేఘంబుపై  
దిరుగాడన్ గని, కృష్ణదర్శనమునన్ దివ్యంబు, పూరంబు, భా  
స్వరమౌ భావసమాధి భాగ్యము ప్రపంచాతేతమై పొందవే  
పరమాత్మా! క్షుదీరాముపుత్ర! గురుదేవా! 27

శ్రీరామకృష్ణప్రభా! గురుదేవా! పరమాత్మా! క్షుదీరాము  
పుత్ర! నేను ఏడవఏటనే పొలముల దిరుగుచు, నల్లని మేఘముపై  
తిల్లని పక్షులు ఎగురుటను గాంచి, అట కృష్ణుని దర్శించి, ప్రకాశ  
మై, దివ్యమై, పూర్ణమై, ప్రపంచాతేతమైన భావసమాధి భాగ్య  
మును పొందియుంటివిగదా!.

మ. శివవేషంబునుదార్చి, జ్ఞానమయమౌ చిద్రూపమున్ జూచి, మా  
నవ లోకంబున సర్వమున్ మరచి, జ్ఞానానందుడౌ శంకరున్  
అవలొకించుచు నైక్యమున్ గనెడు బ్రహ్మనందసంశోభితా!  
భవదీయాంఘ్రిలకేను మొక్కిదను దేవా! 28

శ్రీరామకృష్ణప్రభా! బ్రహ్మనందసంశోభితా! దేవా! బాల్య  
మున శివ వేషమును ధరించి, జ్ఞానమయమగు చిద్రూపమును  
గాంచి, సర్వమును మరచి, జ్ఞానానందస్వరూపుడైన శంకరుని  
హృదయమున వేక్షించి, అందు ఐక్యము నొందిన నేపాదపద్మ  
ములకు నేను నమస్కరించుచున్నాను.

మ. భగవత్పాదుడు పెండ్లికే తెరచె, స్త్రీపాశాల బుద్ధుండు వే  
తెగగొసెన్ చిననాడె, వృద్ధుడయి సాధ్వీన్ వేడె రామానుజుం

డు, గుణంబొప్ప సతేమణిం గొనుచు దృష్టుల్ గాంతపై దేసి, పూరిగ బ్రహ్మైక్యము జేసివైచితవి శక్తిన్. . . 29

శ్రీరామకృష్ణప్రభూ! శ్రీశంకరభగవత్పాదులు వివాహమన భయమును చెందెను. శ్రీ బుద్ధభగవానుడు చిన్ననాటనే స్త్రీపాశములను తెగించివైచెను. వృదుడైన పిమ్మట శ్రీ రామానుజాచార్యులు భార్యను త్యజించెను. కాని నేవో, భార్యను స్వీకరించి, దృష్టుల భార్యపై నుంచక, శక్త్యనుగ్రహమున దృష్టిని అంతర్గత మొనరించి బ్రహ్మైక్యము చేసితివిగదా!

మ. వనమందొక్కదినంబు నేవు విహరింపన్ జూచి శ్రీయేసు, లేదని భేదంబు నిజముగా తనకు నేకంచున్ బరిష్టంగమున్ గని నేలొ లయమొందె సర్వగురులొకంబెల్ల నేమూర్తిగా దనరన్ స్పష్టముగా గురూత్తమ! మహాత్మా! . . 30

శ్రీరామకృష్ణప్రభూ! మహాత్మా! గురూత్తమా! నేవు ఒకదినము వనములొ విహరించుచుండ, ఏసుక్రీస్తు నేకు దర్శనము నీడి, యథార్థమున 'మనమిరువురము ఒక్కటే భేదములేదు' అని పలికి, కౌగిలించి, సర్వగురువులు నే మూర్తియే యనుచు నేలొ లేనమయ్యెనుగదా!

శా. సాకారంబని విగ్రహంబులకు సాష్టాంగంబు గావించినన్ లోకేశుండెరుంగడొ! యంచు గడు సుశ్లోకుండవై గొల్చి నేవా కారుణ్యపయోధి గాంచితివి సర్వాకారమూలంబుగా మే కార్యంబులమానుషంబులగు స్వామే! . . 31

శ్రీరామకృష్ణప్రభూ! విగ్రహముల దేవుని సాకారములుగ భావించి, సాష్టాంగము గావించిన నాలోకేశ్వరుడు గ్రహించును గదా యనుచు బూజల సలిపిన, నేవు సర్వాకారములకు మూలమై కరుణాసముద్భుడైన ఆ దేవుని దర్శించితివి. స్వామే మే కార్యములన్నియు మానవాతేతములుగదా!

శా. 'రామా యన్న నిమేషమే చిరుతయై 'రాంలాల' నామంబునన్  
 నేముందాటలనాడు, కృష్ణుడగుచున్ నేమోల సాక్షాత్కరిం  
 చేమేమో సరనోక్తులాడుగద! 'హే కృష్ణా' నన్, దేవ దే  
 వా! మే శక్తి యమానుషంబుగద! వహ్వా! .. 32

శ్రీరామకృష్ణప్రభూ! దేవదేవా! 'రామా!' యని పిలిచిన వెం  
 టనే రాముడు బాలుడై, 'రాంలాల' నామమున నేముందు ఆటలనా  
 డును. 'హే కృష్ణా!' యని పిలిచినంతనే బాలకృష్ణుడు సాక్షాత్కరించి  
 ఏమేమో సరనోక్తులాడునుగదా! ఆహా! నే శక్తి అమానుషము సుమా!

మ. 'భగవంతున్ గనుచున్నవాడ నిట విస్పష్టంబుగా, నేవు కో  
 రగ జూపంగలవాడ' నంచనగ లేరైరెవ్వరున్ దొల్లి, యీ  
 పగిడిన్ నే యనుభూతిసంపదను విశ్వవ్యాప్తి గావింప పె  
 క్కగు శక్తుల్ బ్రకటించినాడవు శుభాంగా! .. 33

శ్రీరామకృష్ణప్రభూ! శుభాంగా! 'ఇచ్చటనే నేను భగవంతు  
 ని సుస్పష్టముగ చూచుచున్నాను. మరియు నేవు కోరినచో ఆ  
 భగవానుని చూపించగలను' అని పూర్వమెవరును పలుకలేదు. ఈ  
 విధముగ నే అనుభవసంపదను విశ్వవ్యాప్తమొనరింప ననేక శక్తు  
 లను ప్రదర్శించియుంటివిగదా!

శా. 'ఏ దేవుండట రాముడై తనరి శ్రీకృష్ణుండుగా నయ్యెనో!  
 ఆ దేవుండె సు రామకృష్ణుడను నే యాకారమున్ దాల్చె' నా  
 యౌదార్యంబున భక్తసంతతికి నే యాధార్థ్యతన్ జాటితే  
 ఓ దేవా! నిను నెంతగా బొగడుటో! ఓ .. 34

శ్రీరామకృష్ణప్రభూ! 'ఏ దేవుడు శ్రీరాముడైయుండి, విదప  
 శ్రీకృష్ణుడుగానయ్యెనో, ఆ దేవుడే యీ రామకృష్ణుడను రూపమును  
 ధరించెను' అని నే యాధార్థ్యస్థితిని భక్తసంతతికి ఉదారముగ వ్యక్త  
 ము చేసితివిగదా! దేవా! నిన్ను ఎంతని పొగడను?



శా. మూడే రోజులలోన బుద్ధు, నటులే మూన్నాళ్లలో గ్రీస్తు, నా  
 మూడే రాత్తులలో మహమ్మదు, పరంబౌ నిర్వికల్పంబు నా  
 మూడే నాడుల నెవ్వడైన గనెనే పూర్వంబు! దర్శించునో  
 నేడైనన్! గనగల్గునొక్కొ యికనేనిన్ . . . 35

శ్రీరామకృష్ణప్రభూ! మూడురోజులలో బుద్ధుని, మూడుదిన  
 ములలో క్రీస్తును, మూడురాత్తులలో మహమ్మదును, ఆ మూడు  
 రోజులలోనే పరమగు నిర్వికల్పకసమాధినికూడా పూర్వము ఎవరై  
 నను పొందియుండిరా? నేడైన దర్శించుదురా? ఇక ముందైనను  
 పొందగలరా?

మ. అవలంబించిరొక్కొక్క మార్గమును గమ్యస్థానమున్ జేర యో  
 గివరేణ్యుల్ గురులైన, కాని పటుశక్తిన్నేవలెన్ సర్వమా  
 రవితానాంతములంది సర్వమతసౌభ్రాత్యార్థసందేశసా  
 రవిశేషంబుల దెల్పుగల్గిరె! సుధీరా! . . . 36

శ్రీరామకృష్ణప్రభూ! సుధీరా! యోగివర్యులుగాని, గురువ  
 రేణ్యులుగాని, ఒక్కొక్కరు ఒక్కొక్క మార్గమును అవలంబించి,  
 గమ్యస్థానమును పొందిరి. కాని నేవలె శక్తివంతులై, సర్వమార్గ  
 గమ్యముల జేరి, సకలమతసౌభ్రాత్యత్వ సందేశసారవిశేషముల  
 తెలుపగలిగియుండిరా?

మ. తొలిజన్మంబుల సల్పి, యోగపథమందున్ జొచ్చి యంతన్ సుభ  
 క్తిలతన్ బొంది, యటన్ విరాగయుతశక్తిన్ జ్ఞానతత్త్వాబ్ధిలో  
 జలకంబాడుచు నిర్వికల్పసుధ నాస్వాదించి బ్రహ్మైక్యస  
 త్ఫలమున్ బొందు క్రమంబుజూపితివి దేవా! . . . 37

శ్రీరామకృష్ణప్రభూ! దేవా! పూర్వమనేకజన్మముల బొంది,  
 యోగమార్గమున బ్రవేశించి, అంత భక్తిలతను పొంది, వైరాగ్య  
 ముతోకూడిన శక్తిచే జ్ఞానతత్త్వసాగరమున మునుగుచు, నిర్వికల్ప  
 సుధ నాస్వాదించి, బ్రహ్మైక్యమను సత్ఫలమును సాధించు క్రమ

విధానమును చూపించితివిగదా!

మ. పదముల్ శారదయున్, నరేందుడు సదా భక్తుక్తిసేవింప, శా  
రద గంగాధర శాశి రాఖల హరుల్ శ్రద్ధాశులై గొల్వ, స  
ముద్దమై తారక కాశి యోగ హరులున్ బూజింప, నానందసం  
పద శోభిల్లెడు నీకు దండములు దేవా! . . 38

శ్రీరామకృష్ణప్రభూ! దేవా! నీ పదములను శారద నరేందు  
లు భక్తితో సేవింప, గంగాధర, శాశి, రాఖల్, హరి, శరత్తులు నిన్ను  
శ్రద్ధతో గొలువ, హరి, యోగి, కాశి, తారకులు నిన్ను ఆనంద  
ముతో బూజింప నానందసంపదలతో శోభించు నీకు నమస్కారము.

మ. చదువన్ మానితివేల? వామనుడవై శాస్త్రంబులన్ నేర్చి, నీ  
పదపద్మంబుల రాక్షసేశ్వరునిచే బట్టించుటల్ వ్యర్థమో!  
పదవిభాగము తర్కశాస్త్రములకున్ బర్వెత్తుటల్ రిక్తయో!  
మదిలో నేమని యెంచితిగద మహాత్మా! . . 39

శ్రీరామకృష్ణప్రభూ! వామనావతారమున శాస్త్రముల బఠిం  
చి, నీ పాదపద్మముల రాక్షసేశ్వరునిచే బట్టించుకొనుట వ్యర్థమని  
భావించితివా? లేక తర్కశాస్త్ర పదవిభాగముల చేయుట అనవసర  
మని ఎంచితివా? ఏమని భావించితివోమరి! మహాత్మా! అసలు  
చదువుట మానితివేమి?

శా. ఔరా! భర్గవమూర్తివై మునుపు దుర్వాపారులౌ రాజులన్  
నీ రోషాతికరాశఖడ్గమున నీ నేర్పొప్ప ఖండింపవే!  
ఆ రోషంబెటువోయె! సత్వగుణమే యశుత్తమంబెంచితి  
వైరాగ్యప్రతిభాస్వరూప! గురుదేవా! . . 40

శ్రీరామకృష్ణప్రభూ! వైరాగ్యప్రతిభాస్వరూప! గురుదేవా!  
హర్షము భర్గవరాముడవై, దుష్టులగు క్షత్రియులను రోషముచే

భీకర ఖడ్గముతో ఖండించితివిగదా! ఔరా! నేడు ఆ రోషమేమి  
య్యెను? సత్యగుణమే ముఖ్యమనీ భావించితివా?

మ. మును శ్రీరాముడవై, యనేక విభవముల్ గలి, గార్వప్య ధ  
ర్మనికాయంబుల సల్పి, నేడఖిల కర్మత్యాగివై యుండుటే  
మి? నిరాఘాటసమాధి సంస్థితుల జెల్మిన్ బొంద గర్మంబు ల  
డ్డని నిర్ధారణ జేసితేముగద! ఈశా! .. 41

శ్రీరామకృష్ణప్రభూ! ఈశా! మునుపు శ్రీరామచంద్రుడవై,  
అనేక వైభవములతో గృహస్థధర్మముల బాటించిన నేవు, నేడు సర్వ  
కర్మత్యాగివై యుండుటకు కారణమేమి? నిరాటంకముగా సమాధి  
సంస్థితుల పొందుటకు కర్మములు ఆటంకములైనవేమో!

మ. జవరాండ్రన్ దరిజేర్చి, నిత్యమును రాసక్రేడలన్ మున్గి, పౌ  
భవమై కాంచనచేలధారుడగు గోపాలుండవై యుండి, యే  
మి? విచిత్రంబుగ గామినీకనకమున్ మిథ్యావిధిన్ జూచి నే  
వు విసర్జించుటకేమికారణము? శంభూ! .. 42

శ్రీరామకృష్ణప్రభూ! శంభూ! నాడు శ్రీకృష్ణుడవై, యౌవన  
వతుల దరిజేర్చి, నిత్యము రాసక్రేడాదికమున మున్గి, వైభవోపేతు  
డవై, కాంచనచేలధారివైన నేవు, నేడు ఆ కామినీకాంచనముల మి  
థ్యగ భావించి, వానిని త్యజించుటకు కారణమేమి?

మ. పలు కష్టంబులకోర్చి బ్రహ్మమును సంపాదించ, యత్యంత ని  
ర్మలసుజ్ఞానసుగంధమెల్లడల గ్రమ్మన్ రాజనోద్రేకచ  
ర్యల దేశముల ముంపజాలు నల సిద్ధార్థుండవై యుండి, యీ  
కలిలో సర్వము ద్రోసివైచితివి రంగా! .. 43

శ్రీరామకృష్ణప్రభూ! రంగా! పూర్వము సిద్ధార్థుడవై, బహుక  
ష్టముల నోర్చుకొని, బ్రహ్మజ్ఞానివై, ఆ నిర్మలసుజ్ఞానసువాసనల  
వ్యాపింపజేయుటకై రజోగుణమున దేశమంతట బర్యటించిన నేవు

యీ కలిలో సర్వమును విడిచిపెట్టితివిగదా!

మ. అదుగో! పక్షులు పాటబాడు, స్వరమా యందోధియే వేసె, నీ  
రథముల్ మోగె మృదంగరూపమున దాశంబే, యదేకోకిలం  
బిదియౌ పాటకచేరి, యా ప్రకృతి నేకేర్పాటుగావించి, తా  
ముదమున్ బొందునుగాదె దేవ! యనిశమ్మున్ . . 44

శ్రీరామకృష్ణప్రభూ! అదుగో! పక్షులు పాడుచున్నవి. సము  
ద్రము స్వరము వేయుచున్నది. మేఘములు మృదంగమువలె  
మోగుచు తాళము వేయుచున్నవి. కోకిల పాడుచున్నది. దేవా!  
ప్రకృతి యిట్టి సంగీతమును నేకు ఏర్పరచి ఆనందించుచున్నదిగదా!

శా. సత్యాన్వేషణతేవ్రతత్వయుతుడై, సర్వంబు వర్జించుచున్  
నిత్యానందమయస్వరూపుడగుచున్ నిండారు ప్రేమంబుతో  
నత్యంతప్రభ నిర్మలాత్ముడయి జ్ఞానజ్యోతియై సిద్ధుడౌ  
శ్రీత్యాగిన్ గొలుతున్ వివేకుని ప్రశస్తిన్ . . 45

శ్రీరామకృష్ణప్రభూ! తేవ్ర సత్యాన్వేషణమును గావించి, స  
ర్వమును త్యజించి, నిత్యానంద స్వరూపుడై, ప్రేమమూర్తియై, అ  
త్యంతనిర్మలుడై, జ్ఞానజ్యోతియై, సిద్ధుడై, త్యాగియైన వివేకానం  
దుని పూజించుచున్నామ.

మ. తనగంభీరవచోప్రవాహముల తత్త్వార్థంబు పొంగార, భీ  
తిని యాకాశము తల్లడిల్లుకరణిన్ దేదేప్యమానంబుగా  
ఘనుడై, పృథ్వి జలింపజేసిన వివేకానందయోగిన్ సమ  
స్త నరేంద్రప్రియు గొల్చి మొక్కెద సురేశా! . . 46

శ్రీరామకృష్ణప్రభూ! సురేశా! తన గంభీర వాక్ప్రవాహము  
న తత్త్వార్థమువొంగి, భయమున ఆకాశము తల్లడిల్లగా, ప్రకాశస్వ  
రూపుడై, ఘనుడై, భూమిని చలింపజేసిన, సమస్త నరేంద్రప్రియు

డైన శ్రీ వివేకానందయోగికి నమస్కరించుచున్నాను.

శా. ఖద్యోతద్యుతిమించు దీప్తులను బ్రఖ్యాతిన్ దిగంతంబులన్  
సద్యోగంబున ముంచి తేల్చు ప్రతిభాసామ్రాట్టనన్, బ్రహ్మస  
ద్విద్యారణ్యవిహారకేసరివలెన్ వేదాంతగర్భార్భణీన్  
ఆద్యుండైన వివేకు గొల్చెద మహాత్మా! ..

47

శ్రీరామకృష్ణప్రభూ! సూర్యకాంతికిమించు తేజముతో, ది  
గంతముల నిండిన ప్రఖ్యాతితో, సద్యోగమున మగ్నత నొందించు  
ప్రతిభాసామ్రాట్టువలె, బ్రహ్మసద్విద్యారణ్యవిహార వేదాంతకేసరివలె  
గర్జించుచు, ప్రథమస్థానమును వొందిన శ్రీ వివేకానందుని పూజిం  
చుచున్నాను.

శా. ఆనందామృతధారలో యనగ నిర్వాణజప్రపూజ్యంబులె  
మౌనోద్రప్రతిపన్నతత్వరససంపన్నప్రవాహంబులో  
జ్ఞానోద్రేకజనిర్మలస్ఫురీతసూనసుత్యవర్షంబనన్  
దేనెల్ జిల్కు వివేకు వాక్యములు శక్తిన్ ..

48

శ్రీరామకృష్ణప్రభూ! ఆనందామృతధారలె, అవ్యాజప్రపూజిత  
ములె, మౌనివర్యులచే బ్రతిపాదితమైన తత్వరససంపన్నప్రవాహ  
ముల్చే, జ్ఞానోద్రేకజన్యములై, నిర్మలములై ప్రకాశించిన సుమవర్ష  
మువలె శ్రీవివేకానందుని వాక్యములు శక్తివంతములై, తనెలూరిం  
చుచున్నవిగదా!

మ. అనఘా! మారుతి యభి దాటి పటుశౌర్యస్థైర్యగాంభీర్య శ  
క్తి నిధిన్ రాముని రాజ్యమున్ నిలుపుమాడ్కిన్ రామకృష్ణార్చ్య పా  
లీన స్థాపించి యఖండ దిగ్విజయమై రంజిల్లి ప్రఖ్యాతుడై  
న నరేందుగన్ ఘను సన్నుతింతుగద యన్నా! ..

49

శ్రీరామకృష్ణప్రభూ! అనఘా! శౌర్య, స్థైర్య, గాంభీర్య, శ  
క్తులుగల శ్రీరామచందుని రాజ్యమును నిలుపుటకు మారుతి సం

ద్రమును లంఘించినట్లు అఖండదిగ్విజయముతో ఆనందముగ శ్రీ  
రామకృష్ణగురుదేవుని పాలనమును సంస్థాపించిన ప్రఖ్యాతుడును,  
ఘనుడును అయిన నరేంద్రుని స్తుతించుచున్నాను.

మ. జనకున్ టోలినయోగి, శంకరువలెన్ శాస్త్రజ్ఞుడున్, బుద్ధురీ  
తని బ్రహ్మబియు, గౌరుమాడ్కి ఘనభక్తుక్తుండు, జ్ఞానంబునన్  
గనగా శ్రీశుకదేవుడయ్యెడు వివేకానందు వర్ణింప నా  
కనువొనే! అమరేంద్రసన్నుత! పరాత్మా! . . . 50

శ్రీరామకృష్ణప్రభూ! అమరేంద్రసన్నుత! పరాత్మా! జనకు  
నివలె యోగియు, శ్రీశంకరునివలె శాస్త్రజ్ఞుడును, బుద్ధుని పగిది  
ప్రేమస్వరూపుడును, గౌరాంగునివలె మిక్కిలి భక్తియుక్తుడును,  
శుకమహర్షిచందము విజ్ఞానియునైన వివేకానందుని వర్ణించుట  
నాకు సాధ్యమా!

శా. నే చారిత్రము నే మహామహిమయున్ నే మారముల్ వాక్యముల్  
నే చైదములు నేదు భక్తిరతియున్ నే మూర్తి నే సిద్ధులున్  
నే చందంబు తపంబు ప్రేమ దయయున్ నే జ్ఞానమున్ వించు శౌ  
రీ! చేమోడ్చనివాడు మానవుడొకో! శ్రీ . . . 51

శ్రీరామకృష్ణప్రభూ! శౌరీ! నే చరిత్ర, నే గొప్పదనము, నే  
మారము, నే వాక్యములు, నే కార్యములు, నే భక్తితత్వము, నే మూ  
ర్తిమత్వము, నే సిద్ధులు, నే తపస్సు, నే ప్రేమ, నే దయ, నే జ్ఞాన  
ముల శ్రవణము జేయుచు, నమస్కరింపనివాడు మానవుడగునా?

మ. జగజ్జీవాధుడవై, యనంతసుఖనిస్సాంద్రప్రకీర్తుండవై,  
నిగమజ్ఞానయశోవిరాజితగుణానేకంబుచే నొప్పి, స  
త్య గభీరప్రతిభావిభూషితము నిత్యానందవైరాగ్యత  
త్వగుణోపేతుడవొట నేదిదురు దేవా! . . . 52

శ్రీరామకృష్ణప్రభూ! జగన్నాథుడవై, అనంతసుఖసముదాయముతో, వేదవిజ్ఞానముచే ప్రకాశించిన సుగుణములతో కూడియుండుటచేతను, సత్యగంభీరప్రతిభచే నలంకరింపబడిన నిత్యానందవైరాగ్యగుణరాశివగు నీకు ఏమివ్యగలను దేవా!

శా. లోకానన్ గల సర్వపుష్పచయముల్ లోకేశ్వరా! నిత్యమున్ నీ కంఠంబున దివ్యహారములుగా నేత్రోత్సవంబౌచు నీ యాకారంబు నలంకరింప నిక బుష్పాశిన్ సమర్పింప నెట్లొ? కళ్యాణసుఖప్రదా! పరమహంసా!...

53

శ్రీరామకృష్ణప్రభూ! కళ్యాణసుఖప్రదా! పరమహంసా! లోకేశ్వరా! లోకమునగల సమస్త సుమనంచయము నీ కంఠమున దివ్యహారములై, కంటికింపుగ నేమూర్తిని సదా అలంకరించుచుండ నీకు పుష్పముల నెట్లు సమర్పింపగలను?

మ. భువిలోనున్నవి, మింటనున్నవి, మహాంభోరాశిలోవన్నీ, వాయువులో నున్నవి, సర్వవిశ్వములలోనుద్భూతమౌ సర్వ వస్తువులన్ గల్గుచు రాజశేఖరుడవై శోభిల్లు, నీకేను యెయ్యవి యర్పింపగజాలువాడ మహానీయా!...

54

శ్రీరామకృష్ణప్రభూ! మహానీయా! భువిలో, సాగరములో, వాయువులో, మరియు సర్వవిశ్వమున జనించిన సకల వస్తుసంపదల పొంది, రాజశేఖరుడవై ప్రకాశించు నీకు నేను ఏమి అర్పింపగలను స్వామీ!

మ. విరహోద్వేగజతీవ్రవేదనభరావిర్భూతమౌ నా మహత్తర బాష్పంబుల నేదు కీరన జపధ్యానంబులన్ దేలుచున్ బరితృప్తిన్ గనగల్గు నశ్శతతి నే బాళాలు గావించి, యోవరదా! నిన్నభిషిక్తు జేసెదను దేవా!...

55

శ్రీరామకృష్ణప్రభూ! వరదా! నీ విరహముచే దీవ్ర ఆవేదన కలిగి, ఆ యావేదనాజన్యమైన నావేడి కన్నీటిని, నీ సంక్తోరన, జప ధ్యానముల మునుగుటచే బహిర్గతమైన చల్లని నా కన్నీటిని సమ పాళ్లు చేసి, నిన్ను అభీషేకించగలను.

శా. నీకై వేడ్కతో గామపాంశువులనే నిర్మూలమున్ జేసి, వే దాకారా! పరిశుద్ధిగా దుడిచి, శ్రద్ధాభక్తులన్ ముగ్గులన్ నీ కారుణ్యముచేత బెట్టి, యిట మాణిక్యంపు హృత్పద్మమున్ నీకై యుంచితీ కూరుచుండుమికనేనిన్ . . . 56

శ్రీరామకృష్ణప్రభూ! వేదాకారా! కోర్కెల అణసముదాయ మును నిర్మూలించి, శుభ్రముగా దుడిచి, నీ దయతో శ్రద్ధాభక్తు లను ముగ్గులనుపెట్టి, మాణిక్యములతోకూడిన నా హృదయపద్మ మును నీ కొరకు ఉంచియున్నాను. ఇక ఆసేనుడవు కా.

మ. సుగుణానేకసుమంబులే పరిమళస్ఫూర్తిన్ సుగంధంబులన్ దగు లీవిన్ బ్రసరంప భక్తిమెయి పాదాబ్జంబులన్ బ్రస్తుతిం చి గగుర్పాటుల నొందుచున్, సకల సౌశీల్యప్రవిష్టుండవౌ జగదేకస్తవనీయ! గొల్తునిక నిచ్చన్ . . . 57

శ్రీరామకృష్ణప్రభూ! జగదేకస్తవనీయా! పరిమళస్ఫూర్తితో సుగంధముల వెదజల్లు నా సుగుణములనే పుష్పములను భక్తితో నీ పాదాబ్జములకు అర్పణముజేసి, సకల సుగుణములతో నలరారు నిన్ను గగుర్పాటుతో, ప్రీతితో పూజింతును.

మ. నయనద్వంద్వమునుండి జారు మహాదానందాత్మముక్తావళుల్ బీయుడా! నీ యురమందు వైతుసుమ నీ పీతాంబరంబొనుసం దియమే లేదిక నాదు భక్తి, యట, నీ దేహాన శ్రీచందనం బయి నా సత్వగుణంబు రాజితెడు దేవా! . . . 58



శ్రీరామకృష్ణప్రభూ! ప్రియుడా! అధికానందముతో నా నేత్రములనుండి ప్రవహించిన ఆనందాశ్శువులనే ముత్యములను నే కంఠమున వేయగలను. నా భక్తియే నీకు వేతాంబరము. దేవా! నే దేహమునకు శ్రీచందనము నా సత్త్వగుణమేసుమా!

మ. కదళీ యాష్టము నారికేళ పనసల్ గల్కండలున్ బప్పులున్  
మొదలౌ యల్పపు వస్తులన్నెటుల నే ముందుంతు? హాస్యాస్తదంబది!  
అర్పింపగ నన్యమేదిగలదో యావంతయున్ దోచదే!  
పదపద్మంబుల మొక్కువాడ చెపుమప్పా! .. 59

శ్రీరామకృష్ణప్రభూ! అరటిపండ్లు, కొబ్బరికాయలు, పనస పండ్లు, కలకండ, పప్పులు మొదలైన వస్తువుల నేకెట్లు అర్పింపగలను? ఎంత హాస్యాస్తదమోగగా! నీకు యిచ్చుటకు అన్యమైన పదారములు ఏమియో తెలియుటవేదు. నే చరణములకు నమస్కరించుచున్నాను తండ్రీ! చెప్పుము.

మ. అరిషడ్వర్గముబట్టి నేదు గురుపాదాబ్జంబు ముందుంచి, భీకర శక్తిగల జ్ఞానఖడ్గమున ముక్కల్ జేసి, నే మ్రోల నా కరముల్ చూడ్చి, భజించి, నేనెదుడు నే భాద్యంబులన్ భక్తితో పరమేశా! దయతోడ గైకొనుము దేవా! .. 60

శ్రీరామకృష్ణప్రభూ! పరమేశా! దేవా! నాకు గల కామాద్యరిషడ్వర్గమును బంధించి, నే వాదములచెంత నుంచి, మహాశక్తియు తమైన జ్ఞానఖడ్గముచే వానిని నేముందు ముక్కలుజేసి, భక్తితో పూజించి, నమస్కరించి, నీకు వానిని నివేదించగలను. దయతో వానిని స్వీకరించు తండ్రీ!

మ. గురుదేవుండవునో, నీవ చెలియున్, గోమొప్పు బిడ్డండవున్  
ఇరవౌ తల్లివినేవె, తండ్రియునీవె, నాదు యాదర్శమున్

పరమాత్ముండవు నేవే, సర్వమవు నా ప్రాణంబున్నేవే శ్రీ  
హరి! నేకంటెను నాకు దిక్కెవరు దేవా! ..

61

శ్రీరామకృష్ణప్రభూ! శ్రీహరే! నేవే గురుదేవుడవు, స్నేహితు  
డవు, బిడ్డవు, తల్లివి, తండ్రివి, నేవే నా ఆదర్శము, నేవే పరమాత్మ  
వు, నేవే నా ప్రాణము, నేవే నా సర్వస్వము. నేకంటె నాకు దిక్కె  
వరున్నారు దేవా!

మ. పటమందున్నీను గాంచునంతటనే సంప్రాప్తించు సాలోక్యమం  
తట నే దివ్యచరిత్రమున్ వినగ సందర్భించు సామేష్యమే,  
అట్లుపై నే యుపదేశముల్ జరుపగా సారూప్య సాయుజ్య సం  
పుటి ప్రాప్తించును భక్తసంతతికి శంభూ! ..

62

శ్రీరామకృష్ణప్రభూ! పటమునందు నిన్ను గాంచుటచే సాలో  
క్యముక్తి లభిస్తుంది. అంత నే దివ్యచరిత్రమును శ్రవణము చేయ  
గా సామేష్యముక్తి ప్రాప్తిస్తుంది. అట నే యుపదేశముల నాచరిం  
చిన భక్తసమూహమునకు, సారూప్యసాయుజ్యముక్తి ద్వయము  
సంప్రాప్తించునుగదా!

శా. దోసంబుల్ బహుశంబులయ్యెననఘా దూషింపగా వద్దు, మేల్  
బాసల్ రావీక నేమిసేతు? గనుకన్ బాలింప నన్ గాంచి, దే  
వా సప్రేతి విషంబు నిర్జరులకై భక్షించునట్లేవు నా  
యాసల్ దీర భుజింపు దోషముల నేశా! ..

63

శ్రీరామకృష్ణప్రభూ! ఈశా! దోషములు అధికం అయినవని  
నన్ను దూషించవద్దు. ఇంతకంటె నేను ఏమియు చేయలేను. దేవా!  
అనఘా! కాని నేవు దేవతలకై విషమును భుజించినట్లు నా దోషము  
లను నేవు భక్షించి, రక్షింపుము.

శా. సర్వవ్యాపకుడై మహామహిముడై, సర్వాంతరజ్యోతియై  
సర్వజ్ఞత్వవిశేషుడై, యనుపమైశ్వర్యప్రభాపూర్ణుడై,

సర్వేశానుడునె విరాజిలెడు సాక్షాద్బ్రహ్మమా నేకు నే  
సర్వంబర్పణ జేసి మొక్కెద మహేశా! . .

64

శ్రీరామకృష్ణప్రభూ! మహేశా! సర్వవ్యాపకుడవె, మహామ  
హుడవై, సర్వాంతరక్షోతివై, సర్వజ్ఞత్వాదిగుణవిశేషుడవై, అసమాన  
ఐశ్వర్యప్రభాపూర్ణుడవై, సకలప్రశాసనుడవై, సాక్షాద్బ్రహ్మస్వరూ  
పుడవై ప్రకాశించు నేకు సర్వార్పణము జేసి నమస్కరించుచున్నాను .

మ . ఉదధిన్ బూర్వపు గర్మపరిపాకోద్భూతయోగంబునన్  
బదముల్ జారగ బడ్డ పుర్వువలె గూపంబౌ ప్రపంచంబునం  
దిదిగో జారితీ, దుఃఖినైతి గడు భోగేచ్ఛన్ జరించెను నే  
పదముల్ బట్టితి రక్షసేయుమిక దేవా! . .

65

శ్రీరామకృష్ణప్రభూ! సాగరమునబడిన కీటకమువలె నేనును,  
పూర్వజన్మకర్మపరిపాకవశమున యీ లోకమును కూపమున జారి  
పడియుంటిని . భోగేచ్ఛతో మిక్కిలి దుఃఖించుచు, తిరుగుచు నే  
పదపద్మముల జేరితిని . ఇక నేవైనా రక్షించు దేవా!

మ . అభిమన్యుండట యుద్ధరంగమున దా నవ్యక్షుడై చొచ్చి వే  
నభిభూతుంగురేతి, లోకమును వ్యాహంబందు నే జొచ్చి దే  
వ! భయోపేతమనంబుతో నలిగి తోవన్ గానకే జిక్కితిన్  
అభయంబియ్యవె! నన్ను బోవవె! యనంతా! . .

66

శ్రీరామకృష్ణప్రభూ! అనంతా! అభిమన్యుడు తెలియక యు  
ద్ధరంగమున చొరబడినవిధమున నేనును యీ లోకమును వ్యాహ  
మున బ్రవేశించి, భయముతో నలిగి, మార్గమును దెలియక బాధ  
నొందితిని . దేవా! అభయమును ప్రసాదించి, నన్ను రక్షింపుము .

మ . మనుజుడొర్భరమయ్యెలోకము మహామాయామయంబయ్యెవె  
క్కనుతాపంబుల ముంచె భక్తి, పరితాపాగుల్ హృదిన్ గాలెచ నా

మనమో చంచలమయ్యె మృత్యువీదె కృమ్యంజొచ్చె నే దిక్కులే  
దనఘా! పోవుము నన్ను శ్రీపరమహంసా! .. 67

శ్రీరామకృష్ణప్రభా! పరమహంసా! అనఘా! లోకము  
మహా మాయామయముగా నున్నది. జీవించుట కష్టముగానున్నది.  
భక్తి అనేక తాపముల కలిగించుచున్నది. పరితాపాగ్ని హృదయ  
మును దహింపజేయుచున్నది. మనస్సు చలించుచున్నది. మృ  
త్యువు దరిజేరు చున్నది. నాకు దిక్కులేదుగదా! రక్షింపుము.

శా. నా రూపున్ గని పక్కుపక్కున గటా! నవ్వంగతంబేమి? ఏ  
దారిన్ గాంచక దీవుదు : ఖమున నేదైన్యంబునన్నేడ్వగా  
వైరానన్ నను వెక్కిరించెనె దిశల్! హాస్యాస్పదంబయ్యెగా  
నోరేతిన్ గన నాదు జన్మ గుణశాలే! .. 68

శ్రీరామకృష్ణప్రభా! గుణశాలే! నా స్వరూపమును జూచి న  
వ్వుటకు కారణం ఏమిటి? దీనుడనై, ఏదరి గాంచక నేను తేవు దు :  
ఖమున నుండగా దిక్కులు వైరముతో నన్ను పరిహాసము చేయుచు  
న్నవిగదా! ఈ విధంగా నా జీవితము హాస్యాస్పదముగా దయ్యారైనది.

మ. దినముల్ దాటెను నిన్ను గాంచగద! నే దివ్యాంఖిసంసేవ నే  
ననయంబున్ గని మోదమందు తలపుల్ స్వప్నంబులైపోయెనిం  
క నిరాసల్ బహుళంబులయ్యె బలుశంకల్ గష్టముల్ మించె నన్  
గనులన్ జూడకనుంట భావ్యమే! శుభాంగా! .. 69

శ్రీరామకృష్ణప్రభా! శుభాంగా! దినములు దొర్లిపోవుచున్న  
వి గాని నిన్ను దర్శించలేదు. సదా నే పాదసేవ చేయుచు ఆనందిం  
చవలయునను భావనలు స్వప్నములైనవి. నిరాశ అధికం అయినది  
సంశయములు, కష్టములు ఎక్కువ అయినవి. నేవు నన్ను  
చూడక యుండుట భావ్యమా!

శా. ఎంతోవేడితి నేడ్చితిన్ విసిపితిన్ హేయంపు సౌఖ్యంబులన్

సాంతంబున్ దృజియించినన్ పరమమౌ సంతోషమున్ గాంచి లో  
శాంతిన్ దొందమికెంతో దు : ఖిలీ నిరాసన్ జెంది 'భే' యంచు నే  
చెంతన్ జేరకపోదునేము! యకటా! శ్రీ . . 70

శ్రీరామకృష్ణప్రభూ! అకటా! ఎంతో ప్రార్థించాను నీన్ను.  
ఎంతో వీలపించాను, హేయసుఖముల సాంతముగ తృజించి యుం  
టని. పరమసంతోషమును పొందలేక, శాంతిని అందుకొనలేక,  
ఎంతో దు : ఖించాను. విసిగిపోయాను. నిరాస చెందాను. నే ద  
రికి చేరలేనేమోగదా!

శా. ఎన్నాళ్ళిట్టుల యోచనాజగతిలో తృప్తుండనె యుంట! నే  
నేన్నాళ్ళింకను మిమ్ము గాంచక గట్ట యిట్లుంట వ్యర్థుండనై!  
ఎన్నాళ్లు ఉంట వ్యర్థలోకమున! సర్వేశా! పరంధామ! ఇ  
ట్లెన్నాళ్ళింక బరేక్ష నాకు అకటా! శ్రీ . . 71

శ్రీరామకృష్ణప్రభూ! అయ్యో! నాకు ఎన్ని దినములు యీ  
పరేక్ష? ఆలోచనాలోకమున ఎన్నిరోజులు తృప్తిపడి ఉండుట? ప  
రంధామా! నీన్నుగాంచక ఎన్నిదినములు వ్యర్థమగుచున్నవి! సర్వ  
ేశా! ఈ అనవసర ప్రపంచమున ఎన్నిదినములు ఉండటమోగదా!

శా. నీన్నే గోరితి, నీన్నె నమితిని, నీన్నే గొల్చి ప్రార్థించి, నీ  
సాన్నిధ్యంబును గోరితిన్, జపతపస్వాధ్యాయరూపంబులన్ .  
నీన్నున్ సాధ్యముజేయ నెంచితి, నికన్ నే ప్రేమరాకున్నచో  
భిన్నంబై చెడు నాదు సాధన తపస్వీ! . . 72

శ్రీరామకృష్ణప్రభూ! తపస్వీ! నీన్నే రి, నీన్నే విశ్వసింపి,  
నీన్నే ఆరాధించి, నీన్నే ప్రార్థించి, నీ సన్నిధానం కోరుకున్నాను.  
జపతపస్వాధ్యాయములతో నీన్ను సాధ్యం చేసుకోవాలని ప్రయ  
త్నించుచున్నాను. నేటికైన నీ ప్రేమ నాపై ప్రసరింపనిచో నా  
సాధన చెడిపోవు అవకాశమున్నదిసుమా!

మ. అసహాయుండను, శక్తిశూన్యుడను, సత్యాన్వేషణోద్రిక్తమా  
నసుడన్, భక్తజన్మైకభృత్యుడను, సన్మార్గంబులన్ జూపి సం  
తసమున్ గూర్పగలట్టి సద్గురుల సందర్శింపగా లేక నే  
వీసుగుం జెందితి, నిన్ను గొల్పితిని, రావే . . . 73

శ్రీరామకృష్ణప్రభూ! నేను నిస్సహాయుడను. బలహీనుడను,  
సత్యాన్వేషణముచేయు మనస్సు గలవాడను. భక్తజనావళికి దాసుడ  
ను. సన్మార్గముల దెలియపరచి, సంతోషమును చేకూర్చుసద్గురువుల  
గాంచలేక వీసుగుచెందిన నేను నిన్ను ఆరాధించుచున్నాను. ఇక రా.

శా. నాకే కష్టపరంపరల్ ధనములై నన్ భోగిగా జేయుతన్  
నాకానందము సిచ్చు భాగ్యమువలెన్ నా యీ అసంతృప్తి నే  
నేకై నిత్యము వేడుచున్ వెతకుటల్ నిక్కంబు నా వృత్తి ఆ  
హా! కైవల్యమనంగ నే సుఖముగాదా! . . . 74

శ్రీరామకృష్ణప్రభూ! ఈ కష్టపరంపరలన్నియు నాకు ధనము  
లై భోగిని జేయుగాక! నా యీ అసంతృప్తి సంతోషమును కలిగించు  
సంపదవంటిది యగుచున్నది. నిత్యము నిన్ను ప్రార్థించుచు, అన్వే  
షించుటయే నా వృత్తి! ఆహా! కైవల్యమన నే సుఖమేగదా!

శా. నే పాదంబుల బూజిలన్, జపతపోనేకంబులన్ జేసి, నే  
ప్రాపున్ జెందు యఖండమోదమును నాపై ముంపవే, కాద సం  
తాపంబుల్ నను ముంప నల్పసుఖసంధానంబునన్ బూర్తిగా  
బాపిన్ జేయుము నన్ను, కాదనను దేవా! . . . 75

శ్రీరామకృష్ణప్రభూ! నే పాదపూజయు, జపతపాదులను గా  
వించిన నన్ను, నే దరికి జేర్చి అఖండానందమును ప్రసాదింపుము.  
లేనిచో, అల్ప సుఖసముదాయమున, తాపత్రయాదికమున, నన్ను  
పూర్తిగా ముంచి పాపిగా చేయుము దేవా! కాదనను.

మ. వలదయ్యా యిక భోగముల్, సుఖములున్, పృఖ్యాతులున్,  
వ్రాతలున్,

పలుకుల్, గ్రంథములున్, బ్రసంగములు, నాపై పేమచే  
జీత చం

చలతన్ నాకిక బాపి, శాంతిసుధకున్ స్థానంబునౌ సత్ సమా  
ధుల నాకిమ్ము నమస్కరింతు గుణసింధూ! .. 76

శ్రీరామకృష్ణప్రభూ! గుణసింధూ! ఇక నాకు భోగములు,  
సుఖములు, కీర్తిప్రతిష్ఠలు, వ్రాతలు, మాటలు, గ్రంథములు, ప్ర  
సంగములు, యివేమియు వలదు నా చిత్తచంచలత్వమును పోగొ  
ట్టి, శాంతిసుధానిలయమగు సత్సమాధులను పేమతో నాకు ప్రసా  
దించుము. నమస్కారము.

మ. అనయంబున్ గురుపాదపద్మమకరందాస్వాదనల్ సేయు కో  
రికి నిరాసల్ బ్రభవించి వ్యాధివలెశక్తిన్ జంపెడిన్, తన్నివా  
రణకై నేవు భిషగ్వరేణ్యుడవు! నీ పృఖ్యాతదివ్యాంఖి ద  
ర్శనభాగ్యంబే మహాషధమ్ముగద! ఈశా! .. 77

శ్రీరామకృష్ణప్రభూ! ఈశా! నిత్యము గురుపాదపద్మము  
లందలి మకరందరసాస్వాదన జేయవలెనని కోరిక కలిగి, నా నిరాశ  
వ్యాధివలె ఆశక్తిని నశింపజేయుచున్నది. ఆ వ్యాధి నివారణకు ఉ  
త్తమ వైద్యుడవు నీవే. ప్రశస్తమైన నీ దివ్యపాదసందర్శనభాగ్యమే  
గొప్ప ఔషధముసుమా!

మ. నిరతంబున్ నిను జేరి యాటల సదా నీ తోడనే యాడి, భ  
క్తిరసాస్వాదనసంపదల్ గనుచు, నీకే సర్వమర్పించి, సు  
స్థిరమోదంబున నృత్యగీతములతోజెల్వొందు భాగ్యమ్ము నా  
కిడలేవైతివదేమి పాపమగు స్వామీ! .. 78

శ్రీరామకృష్ణప్రభూ! ప్రతిదినము నిన్ను చేరి, నీతో ఎల్లప్పుడు  
ఆడుతూ, భక్తిరసాస్వాదన జేయుచు, సర్వమును నీ కర్పించి, నృత్య

గోతములతో మెలగును, సుష్టిరమైన ఆనందమున నుండు భాగ్యమును నాకు ప్రసాదించవైతివిగదా స్వామీ! ఏమి పాపమోగదా!

శా - శ్రీదేవున్ నిను వేడనంచలిగితో! చిత్తంబునన్ గర్వి వే  
డా దాసుండనీ కోపమా! నియమనిష్ఠల్ లేమికిన్ గిన్కయ్యె!  
ఏదో కారణమెద్దియో తలపు, నన్నేరేతి బాధింప నే  
పాదాక్రాంతుడనైతీ నిక్కముగ దేవా! .. 79

శ్రీరామకృష్ణప్రభూ! దేవా! దేవుడవైన నిన్ను ప్రార్థించలేదని అనిగితివా? లేక 'వేడు గర్వి, దాసుడు కాడు' అని నాష్ట్ర కోపించితివా? నియమనిష్ఠులెవని అయిరా? కారణమేమియో అను భావనలు నన్ను బాధించుచుండగా నే పాదాక్రాంతుడనై యున్నాను సుమా! సత్యము.

మ - నిను దర్శించెడు భాగ్యమబ్బునని నే నిర్భేతి బంధంబులన్,  
దునియల్ జేయుచు బర్వులెత్తితి సముద్ధోత్సాహినై కాని నిన్  
గనలేకుంట, నిదర్శనంబులసలే కన్పింపవౌటన్ నినున్  
గనుటే దుర్లభమంచు దోచుగద! రంగా! .. 80

శ్రీరామకృష్ణప్రభూ! రంగా! నిన్ను దర్శించేభాగ్యం కలుగుతుందని, బంధముల భేదించి, జీత్సాహముతో బరుగులు వేశాను. కాని నిన్ను చూడలేక, కనేసము ఆ నిదర్శనములైనను గోచరింపకుండుటచే, నే దర్శనం అసాధ్యమని భావిస్తున్నాను.

మ - పిలువన్ బల్కుదువేడ్చినన్ గరుణతో బ్రేమించి రక్షింతువన్  
బలుకుల్ గల్గులు, హాసలేలతో గోపశ్రేణితో నాడుటల్  
గలలౌ, నిక్కము, నన్ను బ్రోచునెడ నే కార్యంబులెల్లన్ నిజం  
బులు ముమ్మాటికి నమ్ముమింక నను శంభూ! .. 81

శ్రీరామకృష్ణప్రభూ! పిలిచితే పలుకుతావని, ఏడిచిన కరుణతో బ్రేమించి రక్షిస్తావను మాటలు అబద్ధమే. శంభూ! నేవు గోపభాలురతో



నానందముగ నాటల నాడుటయు అసత్యమే. నన్ను నేమి రక్షించిన  
వో నే కార్యములన్నియు నీజము. ముమ్మాటికి నన్ను నమ్ము.

శా. దాగన్ జూచెదవేల? నేకు భయమ, ధైర్యంబు నిన్వేడెనా?  
త్యాగాలన్ భవదేయ భక్తతత్వైకై తథ్యముగా సేయుటల్  
వాగాడంబరమయ్యెనా? ప్రతినల్ బాటిచ్చగా లేవో! ఆ  
ప్రాగల్భ్యముల నేల కొట్టితివి దేవా! 82

శ్రీరామకృష్ణప్రభూ! దాగటం ఎందుకు? భయమా? లేక నేకు  
ధైర్యములేదా? నే భక్తులకై త్యాగముచేయుట వాగ్దాము లేనా? ప్ర  
తిజ్ఞలను పాటింపలేవా? దేవా! నే మాటలన్నియు ప్రగల్భములేనా?

మ. నిను జిత్తంబున దాచెనో ధృవుడు! సంశ్చపిన్ గజంబడ్డెనో!  
నిను బ్రహ్మదుడు నిల్పెనో! శబరి బందీన్ జేసెనో! ఆంజనే  
యుని గొగింబను జిక్కితో! పరమభక్త్యున్మత్తతన్ గట్టెనో!  
మునివర్యుండు వివేకసంయమి! స్వయంభూ! 83

శ్రీరామకృష్ణప్రభూ! స్వయంభూ! నిన్ను ధృవుడు తన చిత్త  
మున దాచెనా? లేక గజరాజు అడ్డగించెనా? లేక శబరి బంధించెనా?  
లేక ఆంజనేయుని కాగిలితో చిక్కియుంటివా? లేక మునివర్యుడైన  
వివేకానందుడు భక్తితత్పరతతో కట్టివేసెనా?

మ. తలతున్ వింతగభక్తి రిత్త యని, వ్యర్థంబొను జ్ఞానంబు నా  
గలతన్ జెందెద, ధ్యాన యోగములు సత్కర్మంబులున్ మిథ్యలౌ  
పలుకష్టంబుల మోక్షకాంక్ష యిడు నా భావంబులే ముంపగా  
జలితాత్ముండను రక్షసేయవె! మహేశా! 84

శ్రీరామకృష్ణప్రభూ! మహేశా! భక్తిలేదనియు, జ్ఞానము వ్య  
ర్థమనియు కలత చెందుతాను. ధ్యాన, యోగ, సత్కర్మలు మిథ్య

యని భావించుతాను. మోక్షకాక్ష అనేక కష్టములను కలిగిస్తుందను భావన కలిగి, మనస్సులో చశలత్వం కలుగుతున్నది. నన్నురక్షించు

మ. పరితాపాగ్నినడంఃసాగరము నాపై దొర్లిరాదే! మనో  
భరమున్ గాలబవాగ్ని పైబడదే! నా పాపంబులన్ దోల భీ  
కరమౌచున్ సుడిగాలి రాదుగద! నా కర్మంబులన్ ద్రెంప న  
న్నెరగా గుచదె మృత్యుదేవతయు స్వామీ! .. 85

శ్రీరామకృష్ణప్రభూ! స్వామీ! నా పరితాపనివారణకు నాపై  
సాగరమైనను దొర్లిరాదుగదా! నా మానసికభారమును కాలుపుటకు  
దావాగ్నిమీనను రాకున్నది కదా! నా పాపముల దొలగదోయుటకు  
భయకరమైన సుడిగాలియైనను రాకున్నదిగదా! నా కర్మపాశము  
ల శ్రించుటకు మృత్యువైనను సమీపించదుగదా! .

మ. గగనంబే పడుగాక నన్ దునుమగా! ఖండంబులె వేగ నన్  
నిగటార్పన్ బడుగాక మేఘములు! నన్ దేనున్ దినేశుండు పూ  
ర్తిగ భస్మాకృతి సేయుగాక! మనుటల్ రిత్తయ్యె! వ్యర్థంబుగా  
బగులున్ జన్మము గాజుముక్కవలె దేవా! .. 86

శ్రీరామకృష్ణప్రభూ! దేవా! నన్ను చంపుటకు ఆకాశము నా  
పై పడుగాక! నన్ను ముక్కలు జేయుటకు మేఘములు పడును  
గాక! దేనుడనైన నన్ను సూర్యుడు పూర్తిగా భస్మము చేయుగాక!  
జీవించుట వ్యర్థము. ఇక గాజుముక్కవలె జన్మము వ్యర్థముగా  
పగులుచున్నదిగదా!

శా. ఏ నే నామవిలోలతోన్నతి బ్రపంచేచ్ఛల్ దరిన్ జేరవో!  
ఏ నే వాక్యసుబోధ యింద్రియజయంబేర్పాటు గావించునో!  
ఆ నిర్వాణప్రదమైనసిద్ధి నిడి బ్రహ్మోక్యానుసంధానమం  
దే నుండన్ గల సూత్రమున్ దెలుపరావే! .. 87

శ్రీరామకృష్ణప్రభూ! ఏ నే నామోచ్ఛారణముచే బ్రపంచక  
రికలు చెంతకు చేరవో, ఏ నే ప్రబోధములు ఇంద్రియనిగ్రహం  
ప్రసాదించునో, జ్ఞాని నిర్వాణప్రదమైన సిద్ధిని అనుగ్రహించి, నిత్య  
ము బ్రహ్మకానుసంధానము చేయగలుగు సూత్రమును నాకు  
దెలియజేయుటకు రమ్ము.

శా. నేకై కానల గొండలన్ దిరిగితిన్, నిన్ బొందు చిత్తంబుతో  
లోకవ్రాతములెల్ల గుమ్మరితినో లోకేశ్వరా! నా మనో  
వైకల్యంబును బాపి, శాంతి నొడగూర్చున్ నిన్ను ప్రార్థింతునే!  
నా కష్టంబుల వేడజేయమెటులైనన్ . . . 88

శ్రీరామకృష్ణప్రభూ! లోకేశ్వరా! నేకొరకు అరణ్యాలలో,  
కొండలలో తిరిగియుంటిని. నిన్ను పొందు మనస్సుతో లోకమం  
తయు తిరిగితిని. నా మనోవికలత్వాన్ని తొలగద్రోసి, నా  
కష్టముల పారద్రోలుము.

మ. చీకట్లం గని వెల్లు పర్వకరణిన్, సింహంబు భీతిల్లుచున్  
మేకన్ గాంచిన బారురీతి, గన స్వామీ! భేతభేతస్కయే  
ఆకంపించుచు బర్వులెత్తుగద బ్రహ్మజ్ఞానమజ్ఞానదు  
ష్టాకారంబును గాంచి చోద్యముగ నేశా! . . . 89

శ్రీరామకృష్ణప్రభూ! స్వామీ! అంధకారమును గాంచి ప్రకా  
శము పరుగువేయునట్లు, మేకనుజూచి మృగరాజు భీతిల్లుచు పరు  
గెత్తినచందము, అజ్ఞానమను దుష్టస్వరూపమును తిలకించిన బ్రహ్మ  
జ్ఞానము భయముతో పర్వులెత్తుచున్నదిగదా! ఈశా! ఎంత చోద్యము!

మ. ధనధాన్యంబులు, తల్లిదండ్రులు, గురుల్, దారల్, సఖుల్,  
నొదరుల్

దన యుల్ మృత్యుముఖంబునంబడుట సంతాపింతురేగాని, 'దే

వుని నిన్నున్ గనమైతిమే, ప్రభుని ప్రాప్త బొందగానైతిమే '   
 యని దుఃఖింపరుగాదె లోకమున దేవా! . 90

శ్రీరామకృష్ణప్రభూ! ఈ లోకమున మత్స్యముఖమున   
 నుండు సమయమునగూడ ధనధాన్యములు, తల్లిదండ్రులు, స్నేహి   
 తులు, నోదరులు, భార్యాబిడ్డలు అని సంతాపము చెందుదురు   
 గాని, 'దేవా! దేవుని నిన్ను జూడకపోతిమిగదా! నీ సన్నిధిని పొంద   
 లేకుంటిమిగదా' అని దుఃఖింపరుగదా!

శా. నా మిత్రుండును, నాతనూజుడితడున్, నాతల్లి నాతండ్రి యం   
 భేమేమో మమకారబంధములచే స్వేచ్ఛార్పితీన్ బాసి, ఆ   
 వ్యామోహంబున మృగ్గుచుందుగద! నిత్యానందు నీన్

బొంద నే

నామంభైనను పల్కరారుగద యన్నా! . . 91

శ్రీరామకృష్ణప్రభూ! నా మిత్రుడు, నా కుమారుడు, నా   
 తల్లి, నాతండ్రి యనుచు అనేక మమకారబంధములచే నస్వతం   
 త్రులై, ఆ వ్యామోహమునబడి తపింతురుగదా! కాని అన్నా! నిత్యా   
 నందుడవైన నిన్ను జేరుటకు నీనామమైనను పలుకరుగదా!

మ. భ్రమచే నేరని యెండమావులను సంభావించు నజ్ఞాని, స   
 ర్పముగా ద్రాటినిగాంచు భ్రాంతుడును, అవ్యక్తుండుగా వెండి శు   
 క్తమునన్ గాంచెడువాడు, చూడగలడే జ్ఞానస్వరూపున్, ఘనున్   
 అమితానందు మహాత్ము నిన్ను గురుదేవా! . . 92

శ్రీరామకృష్ణప్రభూ! గురుదేవా! అజ్ఞానముచే ఎండమావుల   
 జూచి జలముగ భావించువాడును, త్రాటిని సర్పముగ గాంచువాడును,   
 ముత్యపుడిప్పయందు వెండిని తిలకించువాడును, ఆనందస్వరూపు   
 డవును, జ్ఞానఘనమూర్తివి, మహాత్ముడవైన నిన్ను తెలియలేరుగదా!

మ. పెదశాస్త్రంబుల బిప్పిసేయుచదువుల్ వేదాంతవాదంబులున్ .

బదభేదంబులు తర్కవాదములు తత్వార్థప్రకర్షంబులన్  
చదువన్ గార్యమొకింతయుండునె! సదా సద్భక్తియుక్తంబుగా  
మదిలో నిన్ను భజింపకుండిన మహాత్మా! . . . 93

శ్రీరామకృష్ణప్రభూ! మహాత్మా! సద్భక్తితో నెల్లప్పుడు నిను  
చిత్తమున భజింపకున్నచో నే శాస్త్రపఠనములు, వేదాంతవాదములు,  
పదభేదములు, తర్కవాదములు మొదలైనవానివలన నేమి ప్రయో  
జనము?

శా. ఎన్నెన్నో యధికారముల్ గలుగ, నెన్నో గ్రంథముల్ గ్రోల, నె  
న్నెన్నో మాటలనాడ, వేదముల నెన్నోమార్లు వర్ణింప, నో  
యన్నా! సున్న, జితేంద్రియంబుగని, యభ్యాసంబు గావించి భా  
వొన్నత్యంబు గడింపకుండిన మహేశా! . . . 94

శ్రీరామకృష్ణప్రభూ! మహేశా! ఎన్ని అధికారములున్నను,  
ఎన్ని గ్రంథముల జదివినను, ఎన్ని ప్రసంగముల చేసినను, వేద  
ముల నెన్ని పర్యాయములు వర్ణించినను, ఇంద్రియనిగ్రహము,  
ఉన్నత భావసంపదలైనచో నివియన్నియు వ్యర్థమేగదా!

మ. తమ చారిత్రసుధాతరంగముల నేదన్, నే మహావాక్య సా  
రమశేషంబుగ గోల, నేదు సుగుణప్రజ్ఞాప్రసారంబులన్  
శ్రమదీరంగ మునుంగ, నే పసిడితేజంబందునం దేల, వే  
రె మనోజ్ఞంబగు మోక్షమెందుగలదో! శ్రీ . . . 95

శ్రీరామకృష్ణప్రభూ! నే జీవితసుధాతరంగముల నేదులాడుచు,  
నే మహావాక్యప్రబోధసారమును పరిపూర్ణముగ గోలుచు, నే  
సుగుణప్రజ్ఞానప్రవాహమున శ్రమదీరునట్లు మునుగుచు,  
స్వర్ణకాంతియందు డేలుచునుండినచో నిక ఆనందమయ మోక్షము  
వేరుగా ఎచ్చట నున్నది?

మ. నిను బ్రార్థించుచు నామమున్ బలుకుచున్ నే పాదపంకెరుహం  
బును బాజించి నమస్కరించి గురుత్వోద్భూతబోధామృతం

బును సేవించుచు, సాశునేతుడయి ప్రేమోన్మతుడై యాడినన్  
గనడే మోక్షము భూతలంబుననె రంగా! ... 96

శ్రీరామకృష్ణప్రభూ! రంగా! నిన్ను ప్రార్థించుచు, నీ నామ  
మును పలుకుచు, నీ చరణములను పూజించి, నమస్కరించి, నీ  
నోదామృతమును సేవించి, ఆనందబాష్పములతో ప్రేమోన్మత్తతవే  
నృత్యము సలిపినచో యిచ్చటనే మోక్షమును పొందునుగదా!

మ. పసిడిన్ మట్టిని నేకదృష్టి గనినన్ వ్యామోహమేలేని బా  
లు సమానంబుగ స్త్రీనిదల్లివలె నాలోకించినన్ సర్వ జే  
వసమూహంబును బ్రేమతో గనిన, నిర్వాణజంబుగా గర్మ జే  
య, సమాయత్తముగాదె మోక్షమిట దేవా! ... 97

శ్రీరామకృష్ణప్రభూ! దేవా! బంగారమును, మట్టిని ఏకదృష్టి  
తిలకించి, వ్యామోహరహితుడైన బాలునివలె స్త్రీలను మాతృమూర్తి  
వలెజూచి, సర్వజీవుల బ్రేమతో గాంచి, నిష్కామముతో గర్మల  
నాచరించిన మోక్షమిచ్చటనే లభించును.

మ. జలమేరీతిగ దేశదేశముల భాషాభేదమున్బట్టియే  
జలమంచున్, మరి నేరు, వాటరని, దేశాలన్ ప్రవర్తిల్లునో  
అల దేవుండు శివుండు విష్ణు యహోవా యల్లా యుమా  
నామముల్

గలవాడయ్యు నభిన్నుడౌనుగద! రంగా! ... 98

శ్రీరామకృష్ణప్రభూ! రంగా! జలము ఏ విధముగా దేశదేశ  
ముల బ్రవహించుచు, భాషాభేదములచే నేరు, జలము, వాటర్,  
అని పిలువబడునో అదేవిధముగ ఆదేవుడును దేశదేశముల భాషా  
భేదముచే శివ, విష్ణు, ఉమ, అల్లా, యహోవా నామముల వ్యవహా  
రింపబడెనని, అందు భిన్నత్వము లేదనియు ఆచరణపూర్వకముగ  
సమైక్యతను బోధించితివిగదా!

మ : స్తవనీయంబగు కామరాజుకులసంజాతుండ, శ్రీచెన్నకేశవులున్ లక్ష్మీసరస్వతీ వృద్ధయ సత్జన్ముండ, సద్భక్త బాంధవుడన్, సింగరిదాస పౌతుడను, ముకుందాఖ్యుండ, నిన్ గూర్చి నే

స్తవమున్ జేయదలంచి వ్రాసితినీ యీ ' శ్రీరామకృష్ణాంజలిన్, శ్రీరామకృష్ణప్రభూ! శ్రీ భక్తసింగరిదాస పౌతుడనై, ప్రసిద్ధమైన కామరాజువంశోద్భవుడనై, శ్రీ లక్ష్మీసరస్వతీ, చెన్నకేశవుల పౌతుడనై, సద్భక్తులకు బంధువును, ముకుందనామధేయుడనైన నేను నిన్ను స్తుతించు సంకల్పముతో యీ ' శ్రీరామకృష్ణాంజలి' నీ వ్రాసితినీ.

మ : జయ చంద్రామణిపుత్ర! కాళీసుత! శాస్తార్థస్వరూప! హరీ! జయ సర్వోత్తమతత్త్వలోకగురు! సాక్షాత్ సచ్చిదానందమా! జయ మౌనీంద్ర! నరేంద్రపూజిత! సురేశ! శ్రీముకుందప్రియా! జయముప్పొంగునుగాక భక్తులకు నీశా! . . . 100

శ్రీరామకృష్ణప్రభూ! చంద్రామణిపుత్ర! కాళీసుత! శాస్తార్థస్వరూప! హరీ! సర్వోత్తమతత్త్వలోకగురు! మౌనీంద్ర! నరేంద్రపూజిత! సురేశ! సాక్షాత్ సచ్చిదానందమా! శ్రీముకుందప్రియా! నేకు జయమగుగాక! ఈశ! నీ భక్తులకు జయముప్పొంగునుగాక!

సా ధ క లో కా ని క్షి-అ పూ ర్వ కా ను క||

A RARE GIFT ON THE PATH OF SPIRITUAL WORLD

సాధకులందరూ తప్పక చదువదగిన ఉత్తమ గ్రంథము

|| ముద్రాణముల పొంది, వేలాది ప్రతులు అమ్ముడై, ఆధ్యాత్మిక గ్రంథ ప్రచురణములలో అపూర్వ సంచలనము కల్గించి, ముముక్షువులకు సాధనామార్గములో మార్గదర్శియై, పత్రికల, పండితుల, పాఠకుల, ప్రముఖుల — ప్రశంసలు పొంది, సాధకుడు చేయవలసిన ఆధ్యాత్మిక సాధనావిధానములను చక్కని వ్యావహారిక భాషతోదెలిపి, అశేష ప్రజాదరణ పొందిన అనుష్ఠానప్రబోధాత్మక మహాత్మ్య గ్రంథరాజము.

అ ను భ వ స్వ రూ పు లు

'శ్రీ అ ను భ వా నం ద సా వ మి' విరచిత . . .

సా ధ న ర వా స్య ము

The Secret Of Yoga Sadhana

భగవత్ సాక్షాత్కారమార్గమును తెలియజేసిన యీ అనుభవైకవేద్యగ్రంథము, 20 భాషలలో ప్రకటింపబడనున్నది. కొన్ని భారతీయ భాషలలో ప్రకటింపబడినది.

1/8 డెమ్మీ

వేల : 35-00

'సాధనరహస్యము' కంటే ఆత్మసాక్షాత్కారమార్గమును తెలుపు అనుభవపూరిత గ్రంథము దుర్లభము.

